

ஜம்மு - காஷ்மீர் முதலமைச்சர் பதவி ஏற்பு

முதல்வர் மு.க.ஸ்டாலினுக்கு அழைப்பு!

தி.மு.க. சார்பில் கனிமொழி கருணாநிதி எம்.பி. பங்கேற்கிறார்!

சென்னை, அக்.17- கனிமொழி கருணாநிதி எம்.பி. பங்கேற்கிறார். ஓமர் அப்துல்லா அவர்களின் பதவி யேற்பு விழாவுக்கு முதலமைச்சர் மு.க.ஸ்டாலின் அவர்களை, தொலைபேசி வாயிலாக ஜம்மு - காஷ்மீர் தேசிய மாநாட்டுக் கட்சியின் தலைவர் ஃபரூக் அப்துல்லா அவர்கள் அழைத்துள்ளார்.

தமிழ்நாட்டில் கடும் மழை காரணமாக முதல்வர் மு.க.ஸ்டாலின் அவர்கள் பங்கேற்க இயலாத நிலையில் தி.மு.க. சார்பில்

வடகிழக்குப் பருவமழையின் காரணமாக 'ரெட் அலர்ட்' விடுக்கப்பட்டு, முன்னெச்சரிக்கைப் பணிகளில் ஈடுபட்டுள்ளதால், அவ்விழாவில் நேரில் கலந்துகொள்ள இயலாது என்று அவரிடம் தெரிவித்த முதலமைச்சர் அவர்கள், தி.மு.க. சார்பில் கழக நாடாளுமன்றக் குழுத் தலைவர் கனிமொழி கருணாநிதி அவர்கள் பதவியேற்பு நிகழ்ச்சியில் கலந்துகொள்வார் என்று தெரிவித்துள்ளார்.

சிவகங்கை மாவட்டத்தின் நிவாரணப் பணிகளுக்காக சுழற்சி முறையில் பணியாளர்கள் உள்ளனர்!

வீண் வதந்திகளைப் பரப்பி வெற்று விளம்பரம் தேடுவதா?

'நாம் தமிழர்கட்சி' சீமானுக்கு - டி.கே.எஸ்.இளங்கோவன் கேள்வி!

சென்னை, அக்.17- திராவிட மாடல் அரசின் நிர்வாகத்தை ஒன்றிய அரசின் நிறுவனங்களே பலமுறை ஆய்வுறிக்கைகளை வெளியிட்டு பாராட்டியுள்ளது.

இது நாம் தமிழர் கட்சி சீமான் அவர்களுக்கே தெரியும். அரசு எப்பொழுதும் விழிப்புடனும் விரைவுடனும் செயல்பட்டு மக்களைப் பாதுகாக்கும் சிவகங்கை மாவட்டம் உட்பட அனைத்து மாவட்டங்களிலும் அமைச்சர் பெருமக்கள், ஐ.ஏ.எஸ்.அதிகாரிகள் கண்காணிப்பு அலுவலர்களாக நியமிக்கப்பட்டு நிவாரணப் பணிகள் முடுக்கி விடப்பட்டுள்ளது என்று திராவிட முன்னேற்றக் கழக செய்தித் தொடர்பாளர் டி.கே.எஸ்.இளங்கோவன் அறிக்கை ஒன்றில் பதிலடி கொடுத்துள்ளார்.



புப் பணிகளை மேற்கொள்ள அறிவுரைகள் வழங்கியுள்ளார்கள்.

அனைத்து மாவட்ட நிர்வாகங்களும் விழிப்புடன் செயல்பட்டு மழை வெள்ளத்தால் மக்கள் பாதிக்கப்படாமல் தேவையான நடவடிக்கைகளை மேற்கொள்ள வேண்டுமென முதலமைச்சர் அவர்களால் அறிவுரைகள் வழங்கப்பட்டுள்ளன.

மக்கள் பாதுகாக்கப்பட்டு வருகின்றனர்

வருவாய் மற்றும் பேரிடர் மேலாண்மைத்துறை அதிகாரிகளுக்கும் கடந்த காலங்களை நினைவில் கொண்டு விழிப்புடன் செயல்படுமாறும் அறிவுறுத்தப்பட்டு, அனைத்து நிலையிலும் நடவடிக்கைகள் மேற்கொள்ளப்பட்டு வருகின்றன. இந்நிலையில், வழக்கத்திற்கு மாறாக கோவை, மதுரை, சிவகங்கை, காரைக்குடி, விருதுநகர், புதுக்கோட்டை கரூர் உள்ளிட்ட மாநகரங்களில் தொடர்ந்து கடுமையான அளவில் மழை பெய்து ஆங்காங்கே போக்குவரத்துகளுக்கு இடர்பாடுகள் ஏற்பட்டுள்ளது. எனினும் அந்தந்த மாவட்ட நிர்வாகங்கள் உடனடியாக தேவைப்படும் நிவாரணப் பணிகளை மேற்கொண்டு மக்களை பாதுகாத்து வருகின்றனர்.

இந்நிலையில், நாம் தமிழர் கட்சியின் சார்பில் சீமான், திராவிட மாடல் அரசின் நிர்வாகத் தோல்விக் காரணமாக மக்கள் சிரமப்படுகிறார்கள் என்று ஓர் அறிக்கை வெளியிட்டுள்ளார். இந்த அரசு 2021 மே திங்கள் 7ஆம் நாள் பதவியேற்றது முதல் ஓய்வின்றி தொடர்ந்து விழிப்புடன் அனைத்து வகையிலும் செயல்பட்டு வருவதன் காரணமாக இந்தியாவில் சிறந்த மாநிலம், சிறந்த நிர்வாக அமைப்புள்ள மாநிலம், சிறந்த முறையில் நிர்வகிக்கப்படும் மாநிலம் என்றெல்லாம் ஒன்றிய அரசின் அமைப்புகளே பலமுறை பாராட்டியுள்ளதை திருவாளர் சீமான் அவர்களுக்கே தெரியும்.

எனவே, அரசியல் காழ்ப்புணர்ச்சிகாரணமாக திராவிட மாடல் அரசின் நிர்வாகத்தை குறை கூறுவது ஏற்புடையதல்ல. மழை வெள்ள பாதிப்புகளிலிருந்து தமிழ்நாட்டு மக்களை பாதுகாக்க வேண்டும் என்ற உணர்வுவோடு, தமிழ்நாடு முழுவதிலும், வடிகால்களும், வாய்க்கால்களும், நீர்வழிப்பாதைகளும், தூர்வாரப்பட்டுள்ளன.

பருவகாலத்தில் ஒரு குறிப்பிட்ட பகுதியில் கனமழை பெய்வதன் காரணமாக ஏற்படும் பாதிப்புகளை களைவதற்காக மாவட்ட நிர்வாகமும் அரசும் உரிய நடவடிக்கைகளை மேற்கொண்டு வருகிறது. பாதிக்கப்படும் பகுதிகளில் உடனுக்குடன் நிவாரணப் பணிகளை மேற்கொள்ளப்படுகின்றன.

தகவலின் அடிப்படையில்

உடனடி நடவடிக்கை!

சென்னை மாநகரில் மட்டுமல்லாமல், அனைத்து மாவட்டத் தலைநகரங்களிலும், பேரிடர் மேலாண்மை கட்டுப்பாட்டு அறைகள் அமைக்கப்பட்டு அங்கு வரும் தகவல்கள் அடிப்படையில், உடனடியாக நடவடிக்கைகள் மேற்கொள்ளப்பட்டு வருகிறது.

கொள்ளப்பட்டு வருவது வழக்கமாகும்.

சிவகங்கை பேரிடர் மேலாண்மை கட்டுப்பாட்டு அறையில் அவசர அழைப்புகளை ஏற்க பணியாளர் இல்லையென பொதுமக்கள் வேதனைப்படுவதாக சீமான் தெரிவித்துள்ளார். இது தவறான குற்றச்சாட்டாகும். அங்கே பணியாளர்கள் சுழற்சி முறையில், 24 மணி நேரமும் பணியாற்றி வருகிறார்கள் என்பதுதான் உண்மையாகும். சிவகங்கை மாவட்ட நிர்வாகத்தில் பேரிடர்கால அவசர உதவிக்கு 1077 என்ற Toll Free எண் அறிவிக்கப்பட்டுள்ளது. இத்துடன் மாவட்ட நிர்வாகம் சார்பாக 04575246233 என்ற எண்ணுடன் வாட்ஸ் அப் எண் 8903331077 என்ற எண்ணும் பொதுமக்களுக்கு தெரிவிக்கப்பட்டுள்ளது. பொதுமக்கள் இந்த எண்களில் ஏதாவது ஒன்றை தொடர்பு கொண்டு தங்கள் பாதிப்புகளை தெரிவிக்கவும் வழிவகை செய்யப்பட்டுள்ளது.

இந்நிலையில், பேரிடர் மேலாண்மை அலுவலகத்தில் ஆளில்லை என்று பொதுப்பதையாக குற்றச்சாட்டைக் கூறுவது உண்மைக்குமாறானதாகும். அரசு எந்திரம் ஒரு நொடி கூட ஓய்வில்லாமல் மக்களைப் பாதுகாக்கும் பணியில் தொடர்ந்து ஈடுபடும். இதில் யாருக்கும் அய்யம் தேவையில்லை. எனவே, அவசர மழை வெள்ளக் காலங்களில் அரசுக்கு முழு ஒத்துழைப்பு நல்கி அனைத்துத் தரப்பினரும் முன்வரவேண்டியது அவசியமாகும்.

திராவிட முன்னேற்றக் கழகம் எதிர்க்கட்சியாக இருந்தபோது, அரசின் நடவடிக்கைகளுக்கு ஒத்துழைப்பு அளித்ததுடன், திராவிட முன்னேற்றக் கழகம் சார்பில் அதன் நிர்வாகிகள் மாநிலம் முழுவதும் உடனுக்குடன் செயல்பட்டு நிவாரணப் பணிகளை மேற்கொண்டு மக்களுக்கு தேவையான உதவிகளை வழங்கி மக்களைப் பாதுகாத்துள்ளனர் என்பதை நினைவுபடுத்த வேண்டியுள்ளது.

பொதுமக்களிடம் தேவையற்ற வதந்திகளை பரப்பி, அதன் மூலம் வெற்று விளம்பரத்தை தேடுவதைவிட மக்களுடன் மக்களாக நின்று உதவி செய்வதே சிறந்த மக்கள் தொண்டாகும். அவசர காலங்களில் குற்றச்சாட்டுகளை கூறுவதைவிட ஒத்துழைப்பு நல்கி உதவி செய்திட வேண்டியது அனைவருக்கும் கடமையாகும்.

இவ்வாறு டி.கே.எஸ்.இளங்கோவன் தமது அறிக்கையில் தெரிவித்துள்ளார்.

அந்துமணி சிந்துமணி



அந்துமணி : ஏண்டி சிந்து: பலத்த பாதுகாப்பு உள்ள ஹரித்வார்-ரோஷனாபாத்திரையிலிருந்து, 11.10.2024 அன்று, கொலைக் குற்றவாளி உள்ளிட்ட இரண்டு கைதிகள் தப்பி ஓடி விட்டார்களாமே ?

சிந்துமணி : ஆமாண்டி அந்து; அன்று அந்த சிறையில் 'ராம்லீலா' நாடகம் நடந்திருக்கிறது. அதில் வானரங்களாக வேடமிட இருவர் - ஒருவர் பங்கஜ், மற்றொருவர் ராஜ்குமார் - சீதையைத் தேடும் தோரணையில், ஏனியை வைத்து சிறை மதில் சுவர் ஏறிக்குதித்துத் தப்பி ஓடியிருக்கிறார்கள்.

ராமாயண வானரங்கள் கடல் தாண்டி இலங்கைக்குள் புகுந்தன என்பது புராணக் கதை !

வானர வேடமிட குற்றவாளிகள் சிறைச் சுவர் தாண்டித் தப்பியது இப்போது நடந்த உண்மைக் கதை !

செஞ்சி ஒன்றியம் ஒதியத்தூர்,

சென்னாலூர் கிராமங்களில் கடப்பபட மேல்நிலை நீர்த்தேக்கத் தொடர்!

செஞ்சி மஸ்தான் எம்.எல்.ஏ. திறந்து வைத்தார்!

செஞ்சி, அக். 17 - விழுப்புரம் மாவட்டம் செஞ்சி ஒன்றியம் ஒதியத்தூர் ஊராட்சி, மற்றும் பாடி பள்ளம் ஊராட்சி சென்னாலூர் கிராமத்தில் ஜல் ஜீவன் இயக்கம் திட்டத்தின் கீழ் தாலா 8.04 லட்சம் ரூபாய் மதிப்பீட்டில் 10 ஆயிரம் லிட்டர் கொள்ளளவு கொண்ட 2 மேல் நிலை நீர்த்தேக்கத் தொட்டிகள் கட்டப்பட்டு அதன் திறப்பு நிகழ்ச்சி நடைபெற்றது. நிகழ்ச்சிக்கு செஞ்சி ஒன்றிய பெருந்தலைவர் விஜயகுமார் தலைமை தாங்கினார். ஒன்றிய துணை சேர்மன் ஜெயபாலன் முன்னிலை வகித்தார். ஊராட்சி மன்றத் தலைவர்கள் ஒதிபத்தூர்ஹரி, பாடிப் பள்ளம் தட்சயா யினி கார்த்திகேயன் ஆகியோர் அனைவரையும் வரவேற்றனர். நிகழ்ச்சியில் செஞ்சி தொகுதி சட்டமன்ற உறுப்பினர் செஞ்சி மஸ்தான் கலந்து கொண்டு ஒதியத்தூர் மற்றும் சென்னாலூர் கிராமத்தில் 16.08 லட்சம் ரூபாய் மதிப்பீட்டில் புதிதாக கட்டப்பட்ட 2 மேல் நிலை நீர்த்தேக்கத் தொட்டியை மக்கள் பயன்பாட்டிற்கு திறந்து வைத்தார். இதில் ஒன்றிய செயலாளர்கள் விஜயராகவன், பச்சையப்பன், ஒன்றிய கவுன்சிலர் சத்யா கார்த்திகேயன், மாவட்ட பிரதிநிதி அய்யா துரை, ஒன்றிய இளைஞரணி அமைப்பாளர் பழனி, துணை அமைப்பாளர் செந்தில் நிர்வாகிகள் திருமால், சண்மனன், ராமதாஸ், சென்னாலூர் மணி, ஆனந்தன் உள்ளிட்டோர் கலந்து கொண்டனர்.

எழும்பூர் தொகுதியில்

மழை நீரை வெளியேற்றும் பணிகள்!

இ.பரந்தாமன் எம்.எல்.ஏ. ஆய்வு!

சென்னை, அக்.17- கழகத் தலைவரும் தமிழ்நாடு முதலமைச்சருமான தளபதி அவர்கள் பருவமழையை எதிர்கொள்ள அளித்துள்ள வழிகாட்டுதலின்படி, கழகச் சட்டத்துறை இணைச் செயலாளரும் எழும்பூர் சட்டமன்ற உறுப்பினருமான வழக்கறிஞர் இ.பரந்தாமன், எழும்பூர் தொகுதி, வார்டு எண் 61, 99, 108க்குட்பட்ட பகுதிகளில் மழை நீர் தடை யின்றி வெளியேற்றப்படும் பணிகள் குறித்து ஆய்வு செய்தார். வார்டு எண்.61இல் பி.வி. செரியன் லேன், அய்யாசாமி குடிசைப் பகுதி, அய்யாசாமி லேன், எத்திராஜ் சாலை, ருக்மணி லட்சுமிபதி சாலை, ஆதித்தனார் சாலை ஆகிய பகுதிகளை மாநகராட்சி அதிகாரிகளோடு நேரடியாகப் பார்வையிட்டு, அப்பகுதிகளில் மழை நீர் தேங்கி நிற்கிறதா, வடிகால்களில் மழைநீர்



திருப்பூர் மாவட்ட ஆட்சியர் அலுவலக பெருந்திட்ட வளாகத்தில் சர்வதேச பேரிடர் துயர் குறைப்பு தினத்தை முன்னிட்டு பேரிடர் காலங்களில் பாதுகாத்து கொள்வதற்காக முன்னெச்சரிக்கை நடவடிக்கை குறித்து தீயணைப்புத்துறை அலுவலர்களால் நடத்தப்பட்டு ஒத்திகை நிகழ்ச்சியை மாவட்ட ஆட்சித்தலைவர் தா.கிரிஸ்துராஜ் பார்வையிட்டு தீயணைப்பு வீரர்களுடன் குழு புகைப்படம் எடுத்துக்கொண்டார். உடன் மாவட்ட ஆட்சியரின் நேர்முக உதவியாளர் (பொ) ஜெயராமன் தீயணைப்பு மற்றும் மீட்புப் பணிகள் துறை மாவட்ட அலுவலர் அண்ணாதுரை, உதவி மாவட்ட அலுவலர்கள் இளஞ்செழியன் வீரராஜ், நிலைய அலுவலர் மோகன் ஆகியோர் உள்ளனர்.

முன்னாள் குடியரசுத் தலைவர் அப்துல்கலாம் பிறந்த நாள்:

இளைஞர்கள் அவருக்குப் பெருமை சேர்த்திட வேண்டும் !

முதல்வர் மு.க.ஸ்டாலின் வலைதளப்பதிவு!

சென்னை, அக். 17- முன்னாள் குடியரசுத் தலைவர் ஏ.பி. ஜெ.அப்துல்கலாம் அவர்களின் பிறந்த நாளைவொட்டி முதல்வர் மு.க. ஸ்டாலின் அவர்கள் தமது சமூக வலை தளத்தில் “கல்வியின் துணைக்கொண்டு, அறிவிற சிறந்து விளங்கி நமது இளைஞர்கள் அவருக்குப் பெருமை சேர்த்திட வேண்டும்” என்று கூறியுள்ளார்.

முன்னாள் குடியரசுத் தலைவர் பாக்டர் ஏ.பி.ஜெ.அப்துல் கலாம் அவர்களின் பிறந்த நாளை முன்னிட்டு முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:-

கல்வியும், நெஞ்சில் கனவும், அதை நனவாக்கத் தேவையான கடும் உழைப்பும் இருந்தால் உயர்வு



நம்மைத் தேடி வரும் என்ற உணர்வுகளை இளைஞர்களிடம் விதைத்த நமது முன்னாள் குடியரசுத் தலைவர் பாக்டர் ஏ.பி.ஜெ.அப்துல் கலாம் அவர்களின் பிறந்தநாள் இன்று!

நாம் ஆட்சிப் பொறுப்பேற்ற பின், அப்துல் கலாம் அவர்களுக்கு அவர் பயிற்று பயிற்றுவித்த அண்ணா பல் கலைக்கழகத்தில் சிலை அமைக்கப் படும் என்று அறிவித்து, கடந்த

ஆண்டு திறந்து வைத்தோம். அறிவியல் வளர்ச்சி, மனிதவியல் மற்றும் மாணவர் நலன் ஆகியவற்றுக்குப் பாடுபடும் தமிழர்களுக்கு, ஆண்டுதோறும் விடுதலை நாளில் “Dr. A.P.J. அப்துல் கலாம் விருது” வழங்கி வருகிறோம்.

நமது இளைஞர்கள் காணும் கனவுகள் மெய்ப்படுத்தான் “நான் முதல்வர்” உள்ளிட்ட திட்டங்களை நமது திராவிட மாடல் அரசு செயல்படுத்தி வருகிறது.

கல்வியின் துணைக்கொண்டு அறிவிற சிறந்து விளங்கி, நமது இளைஞர்கள் அவருக்குப் பெருமை சேர்த்திட வேண்டும்!

இவ்வாறு முதல்வர் மு.க.ஸ்டாலின் அவர்கள் தமது சமூக வலை தளத்தில் பதிவிட்டுள்ளார்.